



Влада на Република Северна Македонија

Бр.44-2282/72
Скопје, 12 јуни 2020 година

ДО МИНИСТЕРСТВО ЗА ЗДРАВСТВО

СКОПЈЕ

ИЗВАДОК

од Нацрт – записникот од Шеесет и петтата седница
на Владата на Република Северна Македонија,
одржана на 12 јуни 2020 година

„ТОЧКА 1: Записник од Седумдесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 11 јуни 2020 година

Владата го разгледа Записникот од Седумдесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 11 јуни 2020 година и согласно предлозите изнесени во расправата на седницата ги усвои следните заклучоци:

1. Го усвои Записникот од Седумдесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 11 јуни 2020 година.
2. Го усвои Протоколот за постапување при реализација на испитите од државната матура за учебната 2019/2020 година, кој да се објави во „Службен весник на Република Северна Македонија“.
3. Го усвои Протоколот за постапување за време на квалификационото тестирање на учениците кои имаат интерес за запишување во средните училишта во паралелките во кои се изучува германски јазик со 6 часа неделен фонд, во паралелките во кои се реализира билингвална настава и во паралелката во која се реализира програмата за Меѓународна матура во Средното училиште на Град Скопје Гимназија „Јосип Броз Тито“, во учебната 2020/2021 година, кој да се објави во „Службен весник на Република Северна Македонија“.



Влада на Република Северна Македонија

4. Го усвои новиот изменет текст на Протокол за редовна работа на моловите, кој да се објави во „Службен весник на Република Северна Македонија“.
5. Го усвои Протоколот за работа на автокамповите, кој да се објави во „Службен весник на Република Северна Македонија“.
6. Членот 2 од Одлуката за мерки за спречување на внесување и ширење на Коронавирус COVID-19, се брише, а мерките наведени во членот 1 од Одлуката за мерки за спречување на внесување и ширење на Коронавирус COVID-19 продолжуваат да важат.

Согласно ова, Владата донесе Одлука за изменување и дополнување на Одлуката за мерки за спречување на внесување и ширење на Коронавирус COVID-19.“

Прилог 1: Записник од ГKKШ

ГЕНЕРАЛЕН СЕКРЕТАР НА ВЛАДАТА НА
РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата
- Стопанските комори во Република Северна Македонија

Подготвил: м-р Биљана Цоневска
Контролирал: Љубица Р. Димовска
Согласен: Дејан Јакимовски



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА

Скопје, 11 јуни 2020 година

Република Северна Македонија
Republika e Maqedonisë së Veriut
ВЛАДА НА РЕПУБЛИКА СЕВЕРНА МАКЕДОНИЈА
QEVERIA E REPUBLIKËS SË MAKEDONISË SË VERIUT
Скопје-Shkup

Архивски број: 08-780/72

Примено:	11-06-2020		
Е. гранцаг:			
Орг. Единица:	Број:	Притока:	Вредност:
Njësia Org.	Numër:	Shpice:	Vlerë:
44	2282	72	

ЗАПИСНИК

од Седумдесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 11 јуни 2020 година

На 11 јуни 2020 година (четврток), со почеток во 9.30 часот, преку видео – конференциска врска со употреба на интернет комуникација, се одржа Седумдесет и вториот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Наќе Чулев, министер за внатрешни работи, м-р Никола Димитров, министер за надворешни работи, м-р Горан Сугарески, министер за транспорт и врски, м-р Агрон Буџаку, директор на Центарот за управување со кризи и Аднан Џафероски, директор на Дирекцијата за заштита и спасување.





Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Ѓоко Танаскоски, директор на Царинската управа на Република Северна Македонија, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Петре Шилегов, градоначалник на Град Скопје и претседател на Заедницата на единиците на локалната самоуправа и Тоше Зафиров, советник на Претседателот на Република Северна Македонија.

На состанокот учествуваа и д-р Жарко Караџоски од Комисијата за заразни болести при Министерството за здравство, д-р Ирина Сотирова Бухова, директор на Државниот санитарен и здравствен инспекторат и д-р Александар Стојанов од Центар за јавно здравје – Скопје.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, д-р Нина Ангеловска, министер за финансии, м-р Крешник Бектеши, министер за економија и д-р Арбр Адеми, министер за образование и наука.

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:



Влада на Република Северна Македонија
- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

Точка 2:

Прашања и предлози

*
* * *

Пред отворање расправа по материјалите во рамки на Дневниот ред, раководителот на Главниот координативен кризен штаб, Оливер Спасовски, претседател на Владата на Република Северна Македонија, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

По однос на точката 1 од Дневниот ред, министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19, како и за состојбата на клиниките и здравствените установи низ државата. Сите надлежни институции тековно ги следат состојбите низ здравствените установи во Република Северна Македонија.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Д-р Жарко Караџоски, од Комисјата за заразни болести при Министерството за здравство, информираше дека непочитувањето на мерките и препораките од страна на граѓаните, доведува до зголемување на бројот на заразени со Коронавирусот, особено во подрачјата кои има пораст на бројот на заболени лица и оттука укажа на потребата институциите кои се задолжени да спроведуваат контрола на почитување на мерките и препораките да ги зголемат своите контроли.

Д-р Александар Стојанов, од Центар за јавно здравје - Скопје, укажа дека изолацијата е една од најефикасните мерки за спречување на ширењето на заразата со Коронавирусот, но е мерка која треба да се спроведува доследно од страна на лицата кои се упатени во домашна изолација.

Д-р Ирина Сотирова Бухова, директор на Државниот санитарен и здравствен инспекторат, во однос на мерката упатување во домашна изолација и нејзино непочитување, укажа дека најголемиот проблем е што лицата кои се упатуваат во домашна изолација даваат погрешни лични податоци, по однос на адреса и остварени контакти, како и тоа што лицата кои се упатуваат во домашна изолација, нивното решение го добиваат дополнително и тоа им дава можност на овие лице да ја злоупотребуваат оваа ситуација и да не ги почитуваат мерките. Оттука, таа укажа на потребата да се изнајде нов начин за издавање на решенијата за упатување во домашна изолација или да се употребуваат санкции врз лицата кои не ги почитуваат мерките и препораките.

Согласно доставените материјали, информирањето и предлозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

1. Министерството за здравство, во координација м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, д-р Бујар Османи, заменик на претседателот на Владата на Република Северна Македонија, задолжен за европски прашања, Комисијата за заразни болести при Министерството за здравство, Министерството за внатрешни работи, Државниот санитарен и здравствен инспекторат и Центарот за јавно здравје, да одржат работен состанок на кој да се дефинира начинот за спроведување на мерката за упатување во домашна изолација, во однос на податоците кои ќе биде потребно да бидат содржани во решението, која ќе биде базата на податоци која ќе се користи и начинот на кој ќе се санкционира секое лажно давање на податоци и прекршување на временскиот период за изолација наведен во решението, во функција на подготовка на оперативен план за постапување и дејствување на територија на Република Северна Македонија од страна на сите надлежни институции, со посебен осврт за подрачјата во кои има пораст на заболени лица од Коронавирусот.
2. Министерството за внатрешни работи да ги зајакне и интензивира контролите, како и бројот на полициските службеници на подрачјата на општините во кои има пораст на заболени лица.
3. Комисијата за заразни болести при Министерството за здравство, во соработка со Министерството за надворешни работи да одржи работен состанок во однос на утврдување и воспоставување на ефикасна процедура за непречен брз транзит на лица низ територијата на Република Северна Македонија и утврдување на соодветен протокол за оваа намена и да достават соодветен предлог до Главниот координативен кризен штаб.
4. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот 10 јуни 2020 година, до 7.00 часот на 11 јуни 2020 година, со збирна табела на констатирани прекршоци, доставени од Министерството за внатрешни работи – Биро за јавна безбедност.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

5. Главниот координативен кризен штаб се информираше со Дневниот извештај доставен од Државниот санитарен и здравствен инспекторат, за 10 јуни 2020 година.
6. Главниот координативен кризен штаб се информираше со Дневниот извештај за извршени надзори од Државниот инспекторат за труд, за 10 јуни 2020 година.
7. Го разгледа и го одобри Барањето доставено од Нивес Тигањ, амбасадор на Република Хрватска во Република Северна Македонија, односно одобри влез на територија на Република Северна Македонија, без спроведување во задолжителен државен карантин, поради семејно обединување, под услов лицето наведено во предметното Барање (Лара Јачменица) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, со цел нејзино упатување во 14 дневна домашна изолација.
8. Го разгледа и го одобри Барањето доставено од Љупчо Пусичевски, државјанин на Република Северна Македонија, односно одобрува излез/влез од/на територија на Република Северна Македонија, на месечна основа и враќање назад во Република Северна Македонија истиот ден, без спроведување во задолжителен државен карантин и без упатување во домашна изолација, без притоа да биде приложена потврда за направен PCR тест поради семејно обединување и специфичната фамилијарна состојба, а лицата наведени во предметното Барање (Љупчо Пусичевски и Миодраг Пусичевски) задолжително при патувањето да се придружуваат до протоколите за лична заштита, без попатни застанувања.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

9. Го разгледа Барањето за влез на територијата на Република Северна Македонија без упатување во државен карантин и домашна самоизолација, доставено од Николаос Калимерис, заменик претседател на Управниот одбор на Житолукс АД Скопје, од 10 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
10. Го разгледа Барањето за дозвола на влез на странски државјани во Република Северна Македонија, доставено од АРТИК МАЈНИНГ ДОО, Скопје, од 10 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Патроклос Цициникас и Апостолу Јанис) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

11. Го разгледа Барањето за дозвола на влез на странски државјани во Република Северна Македонија, доставено од Филип Морис Тутунски комбинат Прилеп ДООЕЛ, од 10 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Никола Пругинич, Никола Николич и Драган Павкович) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.
12. Го разгледа Барањето за дозвола на влез на странски државјани во Република Северна Македонија, доставено од КЕПТА Македонија ДООЕЛ, од 10 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Захари Трајков Господинов, Дејан Чилингиров, Емин Тасим, Илхан Моллалхалил, Ерхан Јусеин, Рамадан Кичуков, Расим Мјумјун и Севгин Кулцев) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

13. Го разгледа Барањето за дозвола на влез на странски државјани во Република Северна Македонија, доставено од Град Скопје, под бр.09-4440, од 10 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Зоран Јандриќ и Лука Капраљевиќ) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.
14. го разгледа Барањето за дозвола на влез на странски државјани во Република Северна Македонија, доставено од ФИМАР БАЛКАН АД Скопје, под бр.2020-06/3 од 11 јуни 2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Абдулсамет Еммиоглу, Мехмет Еммиоглу и Мустафа Карабојун) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.
15. Го разгледа Барањето за ослободување до мерката домашна самоизолација, доставено од АД Палпласт – про, под бр.02-348 од 10 јуни 2020 година и го одобри истото поради постоење економски интерес, односно одобри изземање од мерките за задолжителен државен карантин и за упатување во домашна изолација за лицето наведено во предметното Барање (Мирсад Јонуз, претседател на Управниот одбор на компанијата).



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

16. Го разгледа Известувањето од Фондот на пензиското и инвалидското осигурување на Северна Македонија, под бр.04-2261/1 од 9 јуни 2020 година и истото го проследи на разгледување и понатамошно постапување до Министерството за здравство и Државниот санитарен и здравствен инспекторат.
17. Го разгледа Барањето за протокол за работа на приватните центри за странски јазици и центри за едукација, доставено од м-р Александра Поповски – Голубовиќ, претседател на ЕЛТАМ МК – Асоцијација на наставници по англиски јазик на Република Северна Македонија и истото го проследи на разгледување и понатамошно постапување до Комисјата за заразни болести при Министерството за здравство, со цел доставување одговор по предметното Барање.
18. Го разгледа и го одобри Барањето за дозвола за излез од територијата на Република Северна Македонија кон Република Косово и влез на територијата на Република Северна Македонија, без спроведување во задолжителен државен карантин и без упатување во домашна изолација, поради враќање на автобус на територијата на Република Северна Македонија, доставено од Вардар Турс Митат ДООЕЛ Скопје, а лицето што ќе го преземе автобусот задолжително при патувањето да се придружува до протоколите за лична заштита, без попатни застанувања.
19. Го разгледа Барањето за влез на територијата на Република Северна Македонија, без спроведување во државен карантин, доставено од Вера Гаши Бала и одобри еднократен влез во Република Северна Македонија, имајќи ја предвид здравствената состојба на лицето од предметното Барање (бременост), под услов при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а по завршување на



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

здравствените прегледи да биде упатена во домашна изолација во објектот каде ќе престојува и нејзиното движење да биде ограничено само до КБ Ацибадем Сиситина.

20. Го разгледа Барањето за влез на територија на Република Северна Македонија, доставено од Блаже Којчевски и го одобри истото имајќи ја предвид здравствената состојба на неговиот родител и давање на неопходна нега, под услов при влез на територија на Република Северна Македонија лицата наведени од предметното Барање (семејството Којчевски) да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

Одобрението за изземање од мерката спроведување во задолжителен државен карантин и изземање од мерката упатување во домашна изолација е одобрена на еден член од семејството, Блаже Којчевски, а останатите членови од семејството да бидат упатени во домашна изолација.

21. Го разгледа Барањето за пролонгирање на роковите за отпочнување со примена на одредбите од Законот за урбанистичко планирање, со Предлог – уредба со законска сила, доставено од Општина Битола под бр.08-507/1 од 10 јуни 2020 година и истото го проследи на разгледување и понатамошно постапување до Министерството за транспорт и врски.
22. Го разгледа Барањето за протокол за работа на доставено од Центар за странски јазици Мај Скул и истото го проследи на разгледување и понатамошно постапување до Комисијата за заразни болести при Министерството за здравство, со цел доставување одговор по предметното Барање.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

23. Го разгледа Барањето со Прирачник, стандарди, операции и процедури за ре-отварање на спа капацитетите, доставено од Македонската Спа и Велнес Асоцијацијата СВМ, од 10 јуни 2020 година и истото го проследи на разгледување и понатамошно постапување до Комисијата за заразни болести при Министерството за здравство, со цел доставување одговор по предметното Барање.
24. Го разгледа Барањето за изземање од мерката домашна изолација, доставено од Душко Трајчевски од Скопје и го одобри истото поради постоење државен интерес, односно одобри изземање од мерките за задолжителен државен карантин и изземање од упатување во домашна изолација за лицето наведено во предметното Барање, поради непречено извршување на своите професионални спортски активности, со задолжително почитување на протоколите за лична заштита.
25. Го разгледа Барањето за влез на територија на Република Северна Македонија, без спроведување во задолжителен државен карантин и без упатување во домашна изолација, доставено од Марија Узуновска и делумно го одобри истото, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, со цел упатување во домашна изолација, но дозволи едnodневен прекин на мерката за упатување во домашна изолација во терминот закажан од Министерството за внатрешни работи за продолжување на важноста на пасошот и по завршување на оваа постапка се до напуштање на територијата на Република Северна Македонија, лицето да биде во домашна изолација и за време на престојот строго да се придржува до протоколите за лична заштита.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

26. Го разгледа Барањето за одобрување на патување во странство и влез на територијата на Република Северна Македонија, доставено од Интерланд шпедиција ДОО од Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Ифраим Љутфиу) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.

27. Го разгледа и го одобри Барањето за службено патување на д-р Бујар Османи, заменик на претседателот на Владата на Република Северна Македонија, задолжен за европски прашања, за еднодневна работна посета на Република Косово, на 12 јуни 2020 година.

На делегацијата од Секретаријатот за европски прашања (вкупно 5 лица), се одобрува влез на територија на Република Северна Македонија, без спроведување во задолжителен државен карантин и без упатување во домашна изолација.

28. Го разгледа и го одобри Барањето доставено од Ристо Гуштеров, односно одобри влез на територија на Република Северна Македонија, без спроведување во задолжителен државен карантин, односно лицето да биде упатено во домашна изолација имајќи ја предвид неговата здравствена состојба, а веднаш по влегување во Република Северна Македонија ова лице да организира и да направи PCR тестирање во соодветна здравствена установа.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

29. Дирекцијата за заштита и спасување да го разгледа Барањето доставено од Дирекцијата од КПУ Затвор – Скопје и согласно расположливите можности да го реализира истото.

*

*

*

По однос на точката 2 од Дневниот ред, немаше прашања, ниту предлози.

*

*

*

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

*

*

*

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.

На овој состанок одржан преку видео – конференциската врска преку употреба на интернет комуникација е воден записник.

ПРЕТСЕДАТЕЛ НА ВЛАДАТА
НА РЕПУБЛИКА СЕВЕРНА
МАКЕДОНИЈА

Оливер Спасовски

